



Malo o Samoa

Matagaluega o Faatoaga ma Faigafaiva

FAASILASILAGA FA'ALAUATELE – FA'AULUFALEINA MAI O ULA MA TEU FUGALA'AU MAI AMERIKA SAMOA

1. E tusa ai ma suesuega ma fa'amaumauga faa-saienisi mai i Ofisa tutotonu i Amerika Samoa, ua fa'ailoa ai a latou taumafaiga i le puipuina ma auala e fa'aitiitia ai, le a'afiaga ma le sosolo o le Loi Mumu Laititi i Amerika Samoa.
2. O le ala lea ua toe tatalaina ai pemitā fa'ataga mo le auina mai nā o 'ula ma teu fugala'au mai Amerika Samoa, ae o loo fa'aauauina pea le taofia lē tumau, ole auina mai o la'au toto mai Amerika Samoa. O loo faaauauina ma tumau le taofia ole auina mai o 'ula, teu fugala'au ma laau toto mai atunuu o loo faamauina ai le maua ai o lenei Loi e pei o Hawaii ma nisi atunuu.
3. O lea, e tatau ai i tagata o lo'o fa'aulufaleina mai 'ula ma teu fugala'au ona usitaia ma mulimuli taia alafua ma aiaiga o lo'o tāua i lalo.
 - a. Talosaga mo se pemitā fa'ataga mo ulla ma teu fugala'au ile Matagaluega o Fa'atoaga ma Faigafaiva ile Vaega o Fa'asu (Quarantine Division)
 - e. E tatau ona fagaina (spray) i vaila'au faga iniseti ia 'ula ma teu fugala'au ma pasiaina e le Ofisa o Fa'atoaga i Amerika Samoa a'o le'i fa'aulufaleina mai i Samoa nei oloa.
 - i. E tatau ona teu maluina 'ula ma teu fugala'au i totonu o pusa teu oloa ua pasiaina e le Vaega o Fa'asu e pei o ona iai i aiaiga o lo'o i totonu o le pemitā fa'ataga.
 - o. O uta ma faamomoli o 'ula ma teu fugala'au, ole ā siakiina uma e le Vaega o Fa'asu ile taimi e taunu'u mai ai.
 - u. O le lē mulimulitaia o vaega ua taua i luga e ono fa'atama'ia poo le toe fa'afaiina uma ai o uta o ulla ma teu fugala'au pe a mauaina ai se Loi Mumu Laititi ma nisi iniseti fa'alafuā.
4. Ua faia lenei fa'asilasilaga tauā e tusa ai ma le Vaega 33 ma le 58 ole Tulafono o Puipuiga e taofia ai le ofi mai ma le salalau o fa'ama'i (Puipuigamalu mai meaola fa'alafua ma fa'ama'i) 2005 ma le galulue fa'atasi ai ma le Matagaluega o Siosiomaga ma Punaoa Fa'alēnatura ile mata'ituina ma le puipuiga, ina ia taofia ai le o'o mai o nei loi fa'alafuā i totonu o Samoa.
5. Mo nisi Fa'amatalaga, fa'afesootai mai le telefoni 20924 poo le 21171 mo le Matagaluega o Fa'atoaga ma Faigafaiva poo le Matagaluega o Siosiomaga ma Punaoa Fa'alēnatura ile 67200.

Faafetai,

OFISA SILI, MATAGALUEGA O FAATOAGA MA FAIGAFAlVA
OFISA SILI, MATAGALUEGA O SIOSIOMAGA MA PUNAOA FAALĒNATURA

Aso 14 Iulai 2023



“.....Unaia paaga maoti o faatoaga aua le faamausaliina male faatupulaia o atinae ola lelei....”

